

Regolamenti

Kategorija 3 – Rikonoxximent - Student Artigjan tas-Sena

Dan il-premju jirrikonoxxi studenti artigjana li għandhom għal qalbhom s-snajja' tradizzjonali ħalli l-istess snajja' jiġu ppreservati u nkomplu ngawduhom fil-futur. Ir-rebbieħ jista' jkun fuq xi skema ta' apprentistat formali, f'xi taħriġ mhux formali, f'kors f'xi istituzzjoni b'element għoli ta' taħriġ prattiku jew jattendi taħriġ permezz ta' korsijiet qosra jew workshops fejn l-istudent iżomm portafoll tax-xogħolijiet.

L-għalliema u l-għaqdiet li jgħallmu l-artigjanat u s-snajja' jistgħu jinnominaw nies f'din il-kategorija. Il-persuna nominata tista' tkun ta' kwalunkwe eta'.

1. Definizzjonijiet

- 1.1 **Applikant:** il-persuna li qed tissottometti l-applikazzjoni, kemm bhala individwu, jew f'isem organizzazzjoni u hu l-persuna li qed tinnomina l-istudent għall-premju. L-applikant jista' jkun l-għalliem innifsu, artigjan professjonali jew xi organizzazzjoni tal-artigjanat.
- 1.2 **Għalliem:** it-tutor, il-bniedem responsabbli minn xi workshop, artigjan professjonali jew sempliċi artigjan li joffri pariri relatati ma' ħiliet artigjanali lil individwi jew gruppi ta' persuni u li hu residenti f'Malta.
- 1.3 **Student Artigjan:** xi ħadd ta' kwalunkwe eta' u residenti f'Malta, li qed jistudja, jieħu taħriġ jew isegwi apprentistat fuq bażi full-time jew part-time f'xi dixxiplina relatata mal-artigjanat. Kors minimu ta' sena full-time jew sentejn part-time hu meħtieġ.
- 1.4 **Kumitat Organizattiv:** il-kumitat responsabbli biex jistruttura l-kompetizzjoni, biex jirċievi u jiċċekkja l-applikazzjonijiet u biex jorganizza l-esebizzjoni u ċ-ċerimonja tal-għoti tal-premjjiet.
- 1.5 **Kumitat ta' Selezzjoni:** kumitat kompost minn esperti minn diversi Organizzazzjonijiet tal-Gvern kif ukoll minn rappreżentanti ta' organizzazzjonijiet tal-Artigjanat u l-Arti. Il-Kumitat huwa responsabbli mill-evalwazzjoni tal-prodotti sottomessi għall-kompetizzjoni.
- 1.6 **Organizzazzjoni:** tirreferi għal sħubija pubblika/privata kif ukoll għal organizzazzjonijiet pubbliċi jew privati.

2. Min jista' Jipparteċipa

- 2.1 L-istudenti artigjana kollha ta' kwalunkwe eta' u residenti f'Malta, li qed jistudjaw, jieħdu taħriġ jew isegwu apprentistat fuq bażi full-time jew part-time f'xi dixxiplina relatata mal-artigjanat. Kors minimu ta' sena full-time jew sentejn part-time hu meħtieġ. L-individwi jistgħu jiġu nominati mill-għalliem tagħhom, artigjan professjonali jew xi organizzazzjoni tal-artigjanat.

3. Min ma jistax Jipparteċipa

- 3.1 Rebbieħa fl-edizzjoni tal-2022 jew 2023.
- 3.2 Impjegati tal-Malta Crafts Foundation u membri tal-familji tagħhom* mhux eliġibbli biex jiġu nominati.
- 3.3 Membri tal-Kumitat ta' Selezzjoni u membri tal-familji tagħhom* mhux eliġibbli biex jiġu nominati.
- 3.4 Studenti artigjana li attendew korsijiet ta' anqas minn sena full time jew sentejn part-time.

****Għall-fini ta' din il-kompetizzjoni, membri tal-familja tfisser: ġenituri, aħwa, konjuġi (inkluż dawk f'unjoni ċivili) u ulied.***

4. Stadju ta' Applikazzjoni u Validazzjoni

- 4.1 Il-Perjodu ta' Applikazzjoni ikun miftuħ sal-Ġimgħa 28 ta' Frar 2025. Applikazzjonijiet aktar tard mid-data stipulata mhux se jiġu aċċettati.
- 4.2 Tingħata riċevuta tal-applikazzjoni iżda din ma tkunx tfisser prova tal-validazzjoni.
- 4.3 Kull applikazzjoni trid tinnomina student artiġjan residenti f'Malta li qed jistudja waħda mill-listi tal-arti, ħiliet, snajja u industriji meqjusa bħala artiġjanat Malti (ara l-anness).
- 4.4 Wara d-data tal-għeluq tal-applikazzjonijiet, il-Kumitat Organizzattiv janalizza l-applikazzjonijiet kollha. Fil-każ ta' applikazzjoni mhux kompluta, l-Applikant ikun mitlub jirretifika il-formola tal-applikazzjoni f'perjodu speċifikat ta' żmien. Jekk l-Applikant ma jipprovdix l-informazzjoni rikjesta, l-applikazzjoni tkun dikjarata bħala mhux eliġibbli biex tipparteċipa.
- 4.5 Fil-każ fejn numru kbir ta' applikazzjonijiet jiġu mitfgħuha, il-kumitat Organizzattiv jirriserva d-dritt illi jsaqsi lill-Kumitat ta' Selezzjoni biex issir 'shortlisting' qabel issir l-evalwazzjoni finali tal-applikazzjonijiet sottomessi għall-kompetizzjoni.
- 4.6 Mal-applikazzjoni hu meħtieġ li jiġu annessi 4 ritratti li juru x-xogħol tal-istudent. **Ir-ritratti jridu jkunu ta' kwalita' tajba u f'format diġitali (mhux skennjati).**

5. Esebizzjoni

- 5.1 In-nominazzjonijiet li se jkunu sottomessi se jkunu esebiti fl-esebizzjoni li ssir għall-Premju Ġieħ l-Artiġjanat Malti 2024 fi kwalunkwe post li tiddeċiedi l-Malta Crafts Foundation.
- 5.2 Posters b'ritratti u deskrizzjonijiet ta' l-istudenti artiġjana u x-xogħol li għamlu se jiġu esebiti fl-esebizzjoni li ssir għall-Premju Ġieħ l-Artiġjanat Malti 2024.
- 5.3 Il-Malta Crafts Foundation għandha d-dritt esklussiv li tiddeċiedi kif u fejn jiġu esposti l-posters waqt l-esebizzjoni u għandna d-dritt li ma tesebix kwalunkwe poster.

6. Ilmenti u Rapportji

- 6.1 Waqt il-perjodu tal-esebizzjoni, l-applikanti u l-pubbliku in ġenerali jkunu jistgħu jressqu oġġezzjonijiet u/jew jiġbdu l-attenzjoni dwar xi irregolaritajiet fl-applikazzjoni partecipanti li jkunu qed jiksru xi regolament/i tal-kompetizzjoni.
- 6.2 Dan ikun jista' jsir fuq formola speċifika li tkun provduta mill-Malta Crafts Foundation.
- 6.3 Persuni li jirraportaw xi possibilita' ta' irregolarita jkunu mitluba biex jissostanzjaw l-akkużi u jikkwotaw liema mir-regolamenti jkunu qed jinkisru.
- 6.4 Tim speċifiku li jkun appontat mill-Malta Crafts Foundation jara dawn ir-rapporti u jagħmel rakkomandazzjonijiet lill-Kumitat Organizzattiv u/jew lill-Kumitat ta' Selezzjoni kif meħtieġ.
- 6.5 Ilmenti jew Rapportji li jaslu wara ż-żmien stipulat ma jkunux ikkunsidrati.

7. Kriterji tal-Evalwazzjoni

Kull applikazzjoni ser tiġi evalwata fuq il-kriterji li ġejjin:

Impenn regolari u fit-tul għat-tagħlim - 20% tal-marka totali

Ħarsien tal-ħiliet artigjanali - 20% tal-marka totali

Student promettenti: dedikazzjoni, ħiliet u innovazzjoni - 30% tal-marka totali

Livell ta' sapport meħtieġ - 30% tal-marka totali

8. Premjijiet

- 8.1 Ser ikun hemm rebbieħ wieħed f'din il-kategorija u dan jingħata premju ta' €1,000, li għandu jintuża biex l-istudent iżid il-ħiliet tiegħu fl-artigjanat imsemmi, kif indikat fl-applikazzjoni.
- 8.2 Ir-rebbieħa jithabbru waqt ċerimonja tal-għoti tal-premjijiet li se ssir f'Ġunju/Lulju tas-sena 2025.
- 8.3 Il-Kumitat ta' Selezzjoni jirriserva d-dritt li ma jagħtix premju/premjijiet jekk il-livell tal-iskrizzjonijiet partecipanti ma jkunx wieħed sodisfaċenti.
- 8.4 Id-deċiżjonijiet li jittieħdu mill-Kumitat ta' Selezzjoni jkunu kkunsidrati bħala finali. Ebda appell mhu se jiġi milqugh fi kwalunkwe każ u s-selezzjoni tal-kumitat hi finali u għandha tinzamm kunfidenzjali.
- 8.5 Il-Malta Crafts Foundation tiriserva d-dritt li tiskwalifika applikanti u/jew tirrevoka premjijiet u/jew tieħu kull azzjoni oħra li li taħseb li tkun necessarja, jekk l-Applikant jinstab li jkun għamel dikjarazzjoni falza jew ma jkunx irrispetta xi wieħed jew aktar mir-regolamenti imsemmija hawn fuq. Il-Kumitat ta' Selezzjoni jista' jiltaqa mil-ġdid sabiex jerġa' jagħmel evalwazzjoni tal-applikazzjonijiet skont il-bżonn bil-possibilità li jerġa' jingħataw l-premjijiet.
- 8.6 Il-Fondazzjoni se tieħu ħsieb li tinnotifika lill-applikanti kollha u l-istudenti nominati dwar id-data tas-serata meta l-finalisti jsiru magħrufa. L-applikanti kollha u l-istudenti nominati għandhom ikunu preżenti għas-serata u wkoll għandhom l-obbligu li jirrispondu għad-domandi tal-ġurnalisti fil-bżonn li tinqala' l-eventwalita'.
- 8.7 F'każ li applikant u l-istudent nominat ma jkunux jistgħu jattendu ċ-ċerimonja ta' premjazzjoni, dawn għandhom jinformaw lill-Fondazzjoni u jinnominaw rappreżentant/i li jkun jistgħu jattendu minflokhom. Dawn id-dettalji tar-rappreżentant/i, li jistgħu' jiċievu l-premju għan-nom tal-istudent rebbieħ, iridu jinkludu l-isem, deżinjazzjoni u numru tal-karta tal-identità.
- 8.8 Il-fondi jingħataw lill-istudent artigjan li jirbaħ din il-kategorija. Dan għandu jagħti rendikont ta' kif intefqu l-flus lill-Fondazzjoni 6 xhur wara li jingħataw il-fondi.
- 8.9 Kwalunkwe promozzjoni wara r-rebħ tal-premju għandha dejjem issemmi lill-Premju u titteggja lil Malta Crafts Foundation.

9. Aspetti Legali

Meta l-applikant jissottometti nominazzjoni għal din il-kompetizzjoni, jaċċetta dawn ir-regoli bla ebda kundizzjoni. F'każ li dawn ir-regoli ma jiġux imħarsa, il-Fondazzjoni tiriserva d-dritt li tiskwalifika lill-applikant u l-applikazzjoni tiġi mneħħija mill-kompetizzjoni.

Il-Malta Crafts Foundation għandha d-dritt li tirtira, tissospendi, testendi jew timmodifika il-Premju u r-regoli annessi miegħu, f'kull ħin, bla ebda notifika f'każ ta' ċirkostanzi straordinarji jew f'każ li jkun hemm sitwazzjonijiet ulterjuri li jistgħu jxekklu mill-proċedura ta' dan il-premju. L-ebda protest ġudizzjarju taħt kwalunkwe forma ma' jista' jittieħed kontra l-imsemmija Fondazzjoni mill-partecipanti. F'każ ta' tibdil fir-regoli dawn jiġu ppublikati fuq il-paġna ta' Facebook tal-Fondazzjoni u/jew fuq il-website tal-Malta Crafts Foundation. Il-partecipant għandu d-dritt li jiritira l-partecipazzjoni tiegħu f'każ li ma jaqbilx ma' dawn ir-regoli.

Anness

Lista ta' arti, ħiliet, snajja u industriji meqjusa bħala artigjanat Malti skont L.S. 421,02

1. *Produzzjoni ta' prodotti ta' furnara u dulciera (bħal ħobż, biskuttini, qagħaq, galletti, qubbajd, pasti, eċċ)*
2. *Produzzjoni tal-Għasel*
3. *Produzzjoni ta' prodotti agrikoli (bħal gbejniet, prodott imqaddin eż. tin, tadam, eċċ; prodotti preservati u mmellħin, eċċ)*
4. *Produzzjoni ta' nbid u xorb alkoħoliku jew mhux*
5. *Produzzjoni ta' strumenti mużikali*
6. *Produzzjoni ta' pipi tat-Tipjip*
7. *Produzzjoni u tiswija ta' arloġġi*
8. *Produzzjoni ta' melħ*
9. *Produzzjoni tal-gir*
10. *Produzzjoni ta' karozzini, srieken u inġenji oħra bħalhom*
11. *Xogħol ta' metal (bħal ħadid, landa, ram, bronż, eċċ)*
12. *Xogħol ta' metal prezzjuż (bħal deheb, fidda, eċċ)*
13. *Xogħol ta' tessuti (bħal bizzilla, insiġ, rakkmu, crochet, makramé, tatting)*
14. *Xogħol ta' fuħħar, ċeramika u porċellana jew materjal ieħor ta' xorta simili*
15. *Xogħol ta' plastik, fiberglass jew materjal ieħor ta' xorta simili*
16. *Xogħol ta' xema'*
17. *Xogħol ta' qasab*
18. *Xogħol ta' ġebel*
19. *Xogħol tal-injam (bħal għamara, eċċ)*
20. *Xogħol ta' skarpan*
21. *Xogħol tal-ġild*
22. *Xogħol tal-ħġieġ*
23. *Xogħol ta' restawr*
24. *Xogħol ta' stampar (kotba, rivisti eċċ) u xogħol relatat (bħal illegal)*
25. *Xogħol tal-kpiepel*
26. *Xogħol ta' kartapesta*
27. *Xogħol ta' trofej, medalji u badges*
28. *Xogħol ta' statwi u statwetti*
29. *Xogħol ta' parrukiera, stilisti tax-xagħar, centri tas-sbuħija u attivitajiet relatati*
30. *Xogħol ta' tapezzerija*
31. *Xogħol ta' tnegħil*
32. *Xogħol ta' bnadar u stemmi*
33. *Xogħol ta' tpingija, tabelli bl-idejn, tberfil biż-żebgħa u xogħol relatat*
34. *Manifattura ta' madum*
35. *Ħjata*
36. *Ganutell*
37. *Intarsjar*
38. *Induratura*
39. *Skultura fuq ġebel jew injam*
40. *Bini ta' dgħajjes*
41. *Arrangament ta' fjuri*

42. *Mudellar fit-tafal Malti, injam, landa jew materjal ieħor*
43. *Pirografija*
44. *Tatwaġġ*
45. *Tinqix*
46. *Gwarniċjar*